



ONYE FARISII

ONYE NA-ANAKOTA ỤTỤ

... n'ih i na onye o bula nke
na-ebuli onwe ya elu,
a ga-eweda ya; ma onye neweda
onwe-ya, ageweli ya elu.

LUK 18:14

O we tua ilu a nye ufodu ndi tukwasiri onwe-ha obi na ha bu ndi ezi omume, na neleda kwa ndi ozo anya: Ndikom abua rigoro n'ulo uku Chineke ikpe ekpere; otu onye-Farisi, ma ibe-ya bu onye-ona-utu. Onye-Farisi ahu guzoro, nekpe kwa ekpere otu a n'onwe-ya, si, Chineke, anamekele Gi, na adighm ka ndikom ozo, bu ndi-npunara madu ihe, na ndi ajo omume, na ndi nakwa iko, ma-obu dika onye-ona-utu a. Ana m ebu onu ugboro abuo n'izu, ana m enye otu uzo n'uzo iri nke ihe niile m nwere. Ma onye-ona-utu guzoro n'ebe di anya, o kweghi kwa welie anya-ya abua le elu-igwe, kama o tie aka n'obi-ya, si, Chineke merem ebere, bu onye-nmehie. Asim unu, Nwoke a ridara n'ulo-ya n'onye ezi omume kari ibe-ya: n'ihhi na onye o bula nke neweli onwe-ya elu, ageweda ya; ma onye neweda onwe-ya, ageweli ya elu. LUK 18:9-14

... O dighi echezọ iti-nkpu nke ndi di umeala n'obi.
Abu Oma 9:12

Jehova gebipu ebubere-onu nile nke ire-uto nile,
na ire nke newu ihe-npako: ABU OMA 12:3.

Ngosi nadiiri nwoke ahu nke neme ka Jehova tukwasi
ya obi, ma o dighi-atukwasi ndi-npako anya, ma-obu ndi
newezuga onwe-ha n'okwu-ugha. Abu Oma 40:4

O buru na Jehova di elu, ma O nahu onye di ume-ala
n'obi iru: Ma onye-npako O mara n'ebe di anya.
Abu Oma 138:6

Mb́e npako nābia, mb́e ahu ihere nābia: Ma n'aka ndi di ume-ala n'obi ka amam-ihe di. Ilu 11:2

Jehova gēmebi ulo ndi-npako: Ma Ọ nēme ka ókè-ala di-ya nwuru guzosie ike. Ilu 15:25

Egwu Jehova bu idọ-aka-na-nti nke amam-ihe; ọ bu kwa n'iru nsọpuru ka idi-ume di. Ilu 15:33

Onye ọ bula nke obi-ya di elu, ihe-árú n'anya Jehova ka ọ bu: Ọ buru na ejikọta aka n'ọbu-aka, ọ gaghi-agu ya n'onye nēmeghi ihe ọjọ. Ilu 16:5

Npako nāga n'iru ntipia, Mọ npako nāga kwa n'iru ọnwuda. Ọ di nma ka mọ di ume-ala n'obi soro ndi di ume-ala n'obi, Kari iso ndi-npako nēkesa ihe-nkwata. Ilu 16:18-19

Tupu mbibi, obi mmadụ na-adị elu, ma n'ihu nsọpuru ka ịdị umeala n'obi dị. Ilu 18:12

N'ịdị ume-ala n'obi na egwu Jehova bu àkù, na nsọpuru, na ndu. Ilu 22:4

Npako madu gēme ka ọ di ala: Ma nsọpuru gākwagide ndi di ume-ala n'obi nime mọ-ha. Ilu 29:23

Onye nēmebi iwu n'elu npako-ya nākpabụ onye ewedara n'ala: Ka ewere ha na èchìchè nile ha chère. N'ihì na onye nēmebi iwu nānya isi n'ọchichọ obi-ya, Ọ nāgozi kwa onye anya-uku, bú onye Jehova nākpọ asì. Onye nēmebi iwu, site na npako nke iru-Ya, ọ bughì Chineke ka ọ nāchọ: Ọ bughì n'echiche-Ya nile ka Chineke nọ. Abụ Ọma 10:2-4

N'ihì na ònye nēme ka i di iche n'aru ibe-gi? gini kwa ka i nwere nke i nānataghi? ubụ a ọ buru na i natara ya, gini mere i nānya isi, dika agāsì na i naraghi ya? 1 Ndị Kọrint 4:7

Ma ọ na-enye amara karịa. N'ihì nka ọ si, Chineke nēguzogide ndi-npako, ma Ọ nēnye ndi di ume-ala n'obi amara. JEMES 4:6

Otu aka ahu, unu ndi ntà, do onwe-unu n'okpuru ndi-okenye. E, werenu ume-ala n'obi yikwasi-unu, unu nile, nēdo onwe-unu n'okpuru ibe-unu: n'ihì na Chineke nēguzogide ndi-npako, nēnye kwa ndi di ume-ala n'obi amara. Ya mere weda onwe-unu ala n'okpuru aka di ike nke Chineke, ka O we welie unu elu n'oge-ya: 1 PITA 5:5-6

N'ihì na ihe nile nke dị n'ụwa, ọchichọ nke anụ ahụ, na ọchichọ nke anya, na mpako nke ndụ, esiteghì na Nna, kama ọ bụ nke ụwa. 1 JON 2:16